



బహిరంగ సభకు వెళ్లే కారుకు స్క్రీన్‌ను అంటిస్తున్న బీఆర్‌ఎస్ రాష్ట్ర నాయకుడు ప్రశాంత్‌కుమార్‌రెడ్డి

పల్లెలెట్లా

కదులుతున్నాయంటే..

బీఆర్‌ఎస్ రజతోత్సవానికి వరంగల్ బాట పట్టిన సబ్బిండవర్ణాలు.. గులాబీమయమైన దారులు

నేడే ఎల్కతుర్తిలో బీఆర్‌ఎస్ బహిరంగ సభ

- సభ సక్సెస్‌కు ఉమ్మడి రంగారెడ్డి జిల్లా నుంచి భారీగా తరలివెళ్లనున్న పార్టీ శ్రేణులు, ప్రజలు
- ఇప్పటికే ఏర్పాట్లు పూర్తి
- ఊరూరా జెండా పండుగ చేసే సభకు పయనం
- రంగారెడ్డి జిల్లా నుంచి భారీగా తరలనున్న శ్రేణులు.. అందుబాటులో 500 బస్సులు, 1500 కార్లు
- వికారాబాద్ జిల్లా నుంచి సుమారు 30,000 మంది..
- సొంత వాహనాల్లోనూ స్వచ్ఛందంగా వెళ్లనున్న అభిమానులు, యువత, నేతలు

రంగారెడ్డి, ఏప్రిల్ 26 (నమస్తే తెలంగాణ)/పరిగి : వరంగల్‌లో నేడు జరుగనున్న బీఆర్‌ఎస్ పార్టీ రజతోత్సవ మహాసభకు ఉమ్మడి రంగారెడ్డి జిల్లా నుంచి అధిక సంఖ్యలో తరలివెళ్లనున్నారు. ఇప్పటికే అన్ని ఏర్పాట్లు పూర్తయ్యాయి. రంగారెడ్డి జిల్లా నుంచి భారీగా తరలి రానుండగా.. వికారాబాద్ జిల్లా నుంచి సుమారు 30,000 మంది తరలివెళ్తున్నట్లు ఏర్పాట్లు పూర్తయ్యాయి. 14 ఏండ్లు రాష్ట్రం కోసం ఉద్యమించిన పార్టీ.. సాధించిన తెలంగాణను పదిండ్ల కాలంలో అన్ని రంగాల్లో అభివృద్ధి చేసిన పార్టీగా.. గత 16 నెలలుగా ప్రజా సమస్యలపై ప్రభుత్వాన్ని ప్రశ్నిస్తూ ప్రజలకు తామున్నామనే ధైర్యాన్ని కల్గిస్తున్న బీఆర్‌ఎస్ ఒక్కటే ప్రత్యామ్నాయమని అన్ని వర్గాల వారు భావిస్తున్నారు. సాధారణంగా అధికారంలో ఉన్న పార్టీ కార్యక్రమాలంటే హంగుఆర్పాటాలతో పెద్ద ఎత్తున నిర్వహిస్తారు. కానీ, ప్రతివక్త పార్టీ బీఆర్‌ఎస్ తెలంగాణ ఆత్మగా ఉంటూ 25 ఏండ్లు వచ్చున్న సందర్భంగా ఆది వారం నిర్వహిస్తున్న రజతోత్సవ సంబురం దశ దిశలా చాటిలా ఉమ్మడి రంగారెడ్డి జిల్లా నుంచి భారీ సంఖ్యలో నాయకులు, కార్యకర్తలు, అభిమానులు, యువత, మహిళలు తరలివెళ్లనున్నారు.



పరిగిలో జెండా దిమ్మకు రంగు అద్దుతున్న బీఆర్‌ఎస్ నాయకుడు

ఆర్‌ఎస్‌ఆర్ కాలనీలో అగ్నిప్రమాదం 450 గుడిసెలు దగ్ధం

- ◆ సిలిండర్ల పేలుళ్లతో వణికిపోయిన జనం
- ◆ నాలుగు ఫైరింగ్‌లతో అదుపులోకి మంటలు
- ◆ అగ్నిప్రమాదంపై విచారణ జరపాలి
- ◆ సీపీఐ డిమాండ్

మిగతా IV వ పేజీలో..




మంటల్లో కాలి బూడిదవుతున్న గుడిసెలు

నమస్తే తెలంగాణ వికారాబాద్

హైదరాబాద్, ఆదివారం 27 ఏప్రిల్ 2025 | VIKARABAD

తెలంగాణ ఇంటి పార్టీ బీఆర్‌ఎస్ ఆవిర్భవించి 25వ వసంతంలోకి వెళ్తున్న సందర్భంగా వరంగల్ సమీపంలోని ఎల్కతుర్తిలో నేడు జరుగనున్న రజతోత్సవ మహాసభకు ఉమ్మడి రంగారెడ్డి జిల్లా నుంచి పార్టీ శ్రేణులు, మహిళలు, ప్రజలు అధిక సంఖ్యలో తరలివెళ్లనున్నారు. రంగారెడ్డి జిల్లా నుంచి భారీగా తరలి రానుండగా.. వికారాబాద్ జిల్లా నుంచి సుమారు 30,000 మంది తరలివెళ్తున్నట్లు ఏర్పాట్లు పూర్తయ్యాయి. పార్టీ తరపున వాహనాల ఏర్పాటుతోపాటు పార్టీ అభిమానులు అత్యధికంగా తమ సొంత వాహనాల్లో స్వచ్ఛందంగా వెళ్తున్నట్లు సీద్ధమయ్యారు.



ఆరేపూరు : భారీ బైక్ ర్యాలీని జెండా ఊపి ప్రారంభిస్తున్న మాజీ మంత్రి, మహేశ్వరం ఎమ్మెల్యే సబితాఇంద్రారెడ్డి

ఉదయం 7 గంటలకే ప్రారంభం..

వరంగల్ సమీపంలోని ఎల్కతుర్తిలో ఆదివారం జరుగనున్న భారీ బహిరంగసభకు ఉమ్మడి రంగారెడ్డి జిల్లాలోని ప్రతి గ్రామం నుంచి ఉదయం 7 గంటలకే వాహనాల బయలుదేరలా ఏర్పాట్లు చేశారు. పార్టీ రజతోత్సవ సభ కోసం రంగారెడ్డి జిల్లాలోని మహేశ్వరం, ఇబ్రహీంపట్నం, షాద్‌నగర్, కల్వకుర్తి తదితర నియోజకవర్గాల్లో మాజీ మంత్రి సబితాఇంద్రారెడ్డి, బీఆర్‌ఎస్ పార్టీ రంగారెడ్డి జిల్లా అధ్యక్షుడు మంచిరెడ్డి కిషన్‌రెడ్డి, మాజీ ఎమ్మెల్యేలు అంజయ్యయాదవ్, జైపాల్‌యాదవ్ తదితరులు.. అదేవిధంగా వికారాబాద్ జిల్లాలోని నాలుగు నియోజకవర్గాల్లో పార్టీ జిల్లా అధ్యక్షుడు డాక్టర్ మెతుకు ఆనంద్, మాజీ ఎమ్మెల్యేలు కొప్పుల మహేశ్ రెడ్డి, పట్నం సరేంద్రరెడ్డి, వైలె రోహిత్‌రెడ్డిల ఆధ్వర్యంలో సన్నాహక సమావేశాలు నిర్వహించి గులాబీ పండును సన్నద్ధం చేశారు. మండల స్థాయిలోనూ నాయకులతో సమావేశాలు రజతోత్సవ సభకు వెళ్లి అంశంపై దిశానిర్దేశం చేశారు. ఆదివారం ఉదయం 6:30 గంటలకు ప్రతి గ్రామం, మున్సిపాలిటీలోని ప్రతి వార్డులోనూ పార్టీ జెండాలను ఎగురవేసి సంబురాలు జరుపుకోని వాహనాల్లో వరంగల్ సభకు బయలుదేరనున్నారు. జెండా పండుగను కూడా సద్దం చేశారు. వరంగల్ సభకు వెళ్తున్న పార్టీ అధ్యక్షులలో రంగారెడ్డి జిల్లా నుంచి 500 బస్సులు..1500 కార్లు అందుబాటులో ఉండాలి. అందులో ఇబ్రహీంపట్నం సెగ్మెంట్ నుంచి 75 బస్సులు, ఎల్కతుర్తి నుంచి 20, మహేశ్వరం నుంచి 40, రాజేంద్రనగర్ నుంచి 48, చేవెళ్ల నుంచి 95, శేరిలింగంపల్లి నుంచి 30, షాద్ నగర్ నుంచి 50 బస్సులు.. అలాగే, సుమారు 1500 కార్లతోనూ భారీగా తరలివెళ్తున్నట్లు ఉన్నట్లు తెలుస్తోంది. అదేవిధంగా వికారాబాద్ జిల్లాలోని వికారాబాద్, పరిగి, తాండూరు, కొడంగల్ నియోజకవర్గాలకు 215 ఆటోస్ బస్సులను కేటాయించారు. వాటితోపాటు సుమారు 500 ఫైవేల్ వాహనాలను ఏర్పాటు చేశారు. అవేకాకుండా పార్టీ నాయకులు, అభిమానులు సుమారు 400 ఫైవేలుకు తమ సొంత వాహనాల్లో వరంగల్ సభకు వెళ్తున్నట్లు సీద్ధమయ్యారు. ప్రతి కారు, ప్రతి బస్సుకూ ముందుగానే స్క్రీన్‌ను అంటించారు. జిల్లా వారీగా కేటాయించిన పార్కింగ్‌లోనే వాహనాలను నిలపాలని డైరెక్షన్లు కూడా ఉన్నాయి. ప్రజలు, మహిళలు, యువత మహాసభకు వస్తామని స్వచ్ఛందంగా ముందుకొస్తున్న సందర్భంలో వాహనాలను సమకూర్చడం కష్టమైనట్లుగా మారినందున పార్టీ నాయకులు పేర్కొంటున్నారు. మరోవైపు పార్టీ అధినేత ప్రసాదాన్ని స్వయంగా వినేందుకు చాలామంది ఆసక్తి, ఉత్సాహాన్ని చూపిస్తున్నారు. అదేవిధంగా బహిరంగ సభకు వచ్చే వారికి ఎలాంటి ఇబ్బందులు కలుగకుండా పార్టీ శ్రేణులు అన్ని చర్యలు తీసుకుంటున్నారని తెలుస్తోంది.

ప్రజలు తమ ఇంటి పండుగ వలే భావిస్తున్నారు..

రజతోత్సవ మహాసభకు పరిగి నియోజకవర్గం నుంచి వేలాది మంది స్వచ్ఛందంగా తరలివస్తామని ముందుకొస్తున్నారు. పార్టీ అధ్యక్షులతో వాహనాలను ఏర్పాటు చేద్దామంటే వెటెరినరీ లాభించిన పరిస్థితి ఏర్పడింది. వందలాది మంది పార్టీ అధినేత కేసీఆర్‌పై అభిమానంతో తమ సొంత వాహనాల్లో సభకు తరలివస్తామని చెబుతున్నారు. తెలంగాణ సాధించిన పార్టీ, పదేండ్లు ప్రజలందరికీ మేలు చేసిన పార్టీ రజతోత్సవం అనే తమ సొంత ఇంటి పండుగ వలే ప్రజలు భావిస్తున్నారు. రజతోత్సవ సభలో తామూ భాగస్వాములవుతామని, అధినేత కేసీఆర్ ప్రసంగాన్ని స్వయంగా వినాలన్న ఆసక్తిని చూపుతున్నారు. 16 నెలల కాంగ్రెస్ పాలనలో అనేక రకాలూ విఫలమైపోయిన జనం మళ్లీ కేసీఆర్ రావాలని కోరుకుంటున్నారు. రజతోత్సవ సక్సెస్ చేసి తమ సత్తా చాటాలని ప్రజలు ఉత్సాహంగా ఉన్నారు.

-కొప్పం మహేశ్ రెడ్డి, మాజీ ఎమ్మెల్యే, పరిగి

ఆరేపూరు/బడంగిపేట : నేటి బీఆర్ ఎస్ రజతోత్సవ సభకు మహేశ్వరం నియోజకవర్గం నుంచి ప్రజలు, పార్టీ శ్రేణులు, అభిమానులు, మహిళలు అధిక సంఖ్యలో తరలిరావాలని ఎమ్మెల్యే సబితాఇంద్రారెడ్డి పిలుపునిచ్చారు. శనివారం ఆమె సరూర్‌నగర్ డివిజన్‌లోని అంబేద్కర్‌నగర్‌కాలనీలో ఉన్న బీఆర్ ఎస్ పార్టీ జెండాను అవిష్కరించి.. భారీ బైక్ ర్యాలీని జెండా ఊపి ప్రారంభించారు. అనంతరం చూడాకాలనీ, వీఎంహోం, పంజాలకాలనీ, రోడ్‌నం 5, భగత్‌సింగ్‌నగర్

రజతోత్సవ సభతో కాంగ్రెస్ గుండెల్లో రైళ్లు..

కమ్యూనిటీ హోల్, భగత్‌సింగ్‌నగర్ మహిళా బిల్డింగ్ వద్ద, చూడా కాంప్లెక్స్‌లో పార్టీ జెండాలను అవిష్కరించి మాట్లాడారు. తెలంగాణకు మళ్లీ మంచి రోజులు రావాలంటే కేసీఆర్ మళ్లీ ముఖ్యమంత్రి కావాలని ప్రజలు కోరుకుంటున్నారన్నారు. రజతోత్సవ సభతో కాంగ్రెస్ గుండెల్లో రైళ్లు పరిగిడుతున్నాయన్నారు. వరంగల్ సభకు నియోజకవర్గం నుంచి 40 ఆటోస్, 42 ఫైవేల్ బస్సులను ఏర్పాటు చేయడం జరిగిందని.. ఇంకా వేలాది మంది తాము స్వచ్ఛందంగా వస్తామని పోస్ట్ చేస్తున్నారని ఆమె పేర్కొన్నారు. కాంగ్రెస్ పార్టీ అధికారంలోకి వచ్చాక అన్ని రంగాలు కుదేలు అయ్యాయని, రాష్ట్రమంతా సంక్షోభంలో కొట్టుమిట్టాడుతుందని ఆందోళన వ్యక్తం చేశారు. కొట్లాడి సాధించుకున్న తెలంగాణ ఆగమపుత్తుంటే కేసీఆర్ చూడలేకపోతున్నారని ఆమె పేర్కొన్నారు. కేసీఆర్ నాయకత్వమే ఈ రాష్ట్రానికి శ్రీరామరక్ష అని అన్నారు.



కడ్రాల్ : మహిళకు బొట్టుపెట్టి బహిరంగసభకు అహ్వానిస్తున్న మాజీ జడ్పీటీసీ దశరథ నాయక్ దంపతులు

కడ్రాల్‌లో బొట్టుపెట్టి.. బహిరంగ సభకు ఆహ్వానించి..

కల్వకుర్తి సెగ్మెంట్‌లో మాజీ జడ్పీటీసీ దశరథనాయక్ దంపతులు ఇంటింటికీ రజతోత్సవ బహిరంగ సభకు రావాల్సిందిగా మహిళలకు బొట్టుపెట్టి ఆహ్వానించడం అందరినీ ఆకట్టుకుంటున్నది. గత మూడు రోజులూ ఇంటింటికీ మహిళలకు బొట్టు పెట్టి, బహిరంగ సభ గురించి వివరించి కేసీఆర్ నాయకత్వాన్ని బలపర్చాలని కోరుతున్నారు.

స్వచ్ఛందంగా వస్తామంటున్నారు..

రజతోత్సవ మహాసభకు జిల్లా నుంచి భారీగా తరలివెళ్లి విజయవంతం చేస్తాం. అన్ని వర్గాల వారు స్వచ్ఛందంగా సభకు వచ్చేందుకు సిద్ధమయ్యారు. రాష్ట్రానికి పట్టిన కాంగ్రెస్ శనిని వదిలించుకు ముందుకొస్తున్నాం. -మండలరెడ్డి కిషన్‌రెడ్డి, బీఆర్‌ఎస్ పార్టీ రంగారెడ్డి జిల్లా అధ్యక్షుడు

కాంగ్రెస్ పాలనపై ప్రజలు ఆగ్రహంతో ఉన్నారు..

నేటి బీఆర్‌ఎస్ బహిరంగ సభకు ప్రజలు స్వచ్ఛందంగా తరలివచ్చేందుకు సిద్ధమయ్యారు. కాంగ్రెస్ పాలనపై ఆగ్రహంతో ఉన్నారు. అలవి కాని హామీ లిచ్చి వాటిని అమలు చేయడంలో రేపంత సర్కార్ ప్రాధికార విఫలమైంది. కాంగ్రెస్ పాలనలో రైతులు, ప్రజలు ఇలా అన్ని వర్గాల వారు తీవ్ర ఇబ్బందులకు గురవుతున్నారు. కేసీఆర్ హయాంలోనే భాగమండేనని.. ఆయన మళ్లీ సీఎం అయితేనే అన్ని వర్గాలకు న్యాయం జరుగుతుందని ప్రజలు భావిస్తున్నారు. దీంతో వరంగల్ సభకు స్వచ్ఛందంగా తరలివచ్చేందుకు సిద్ధమయ్యారు.

-మెతుకు ఆనంద్, బీఆర్‌ఎస్ పార్టీ వికారాబాద్ జిల్లా అధ్యక్షుడు

గులాబీమయమైన పల్లెలు, పట్టణాలు

బొంరాన్‌పేట : బీఆర్‌ఎస్ పార్టీ రజతోత్సవ వేడుకలకు నియోజకవర్గంలోని గ్రామాల నుంచి ప్రజలు, మహిళలు, యువకులు స్వచ్ఛందంగా భారీగా తరలివెళ్తున్నట్లు సీద్ధమయ్యారు. ఇప్పటికే ప్రతి పల్లెలోనూ జెండా దిమ్మలకు రంగులేయడంతోపాటు గులాబీ తోరణాల అలంకరణ పనులు పూర్తయ్యాయి. ఆదివారం ఉదయం ప్రతి గ్రామంలోనూ బీఆర్‌ఎస్ జెండాలను నాయకులు, కార్యకర్తలు అవిష్కరించి.. ఆత్మీయంగా తమ వాహనాల్లో వరంగల్‌కు తరలివెళ్తున్నట్లు తెలుస్తోంది.

-పట్నం సరేంద్రరెడ్డి, కొడంగల్ మాజీ ఎమ్మెల్యే

చరిత్రలో నిలిచిపోయే సభ..

వరంగల్ ఎల్కతుర్తిలో నేడు జరిగే రజతోత్సవ సభ దేశ చరిత్రలోనే నిలిచిపోతుంది. రాష్ట్ర నలుమూలల నుంచి అన్ని వర్గాల ప్రజలు ఈ సభకు స్వచ్ఛందంగా తరలిరానున్నారు. మాజీ సీఎం, బీఆర్‌ఎస్ అధినేత కేసీఆర్ ప్రసంగం కోసం ప్రజలు ఎదురు చూస్తున్నారు. తెలంగాణ ప్రజల ఇంటి పార్టీగా భావించే బీఆర్‌ఎస్ రజతోత్సవ సభను అన్ని వర్గాల వారు ఓ పండుగలా చూస్తున్నారు. కేసీఆర్ పాలనలో ప్రజలు ఎంత తంతోషంగా ఉన్నారో.. నేడు కాంగ్రెస్ పాలనలో ఎంత దుఃఖంతో ఉన్నారోనే విషయం మన కండ్ల ముందే కనిపిస్తున్నది. షాద్‌నగర్ సెగ్మెంట్‌లోని ఆరు మండలాల నుంచి తరలిరానున్న ప్రజల కోసం ఇప్పటికే వాహనాలను అందుబాటులో ఉంచారు. చాలామంది కార్యకర్తలు, అభిమానులు స్వచ్ఛందంగా తరలివచ్చేందుకు సిద్ధమయ్యారు.

-అంజయ్యయాదవ్, మాజీ ఎమ్మెల్యే షాద్‌నగర్

బీఆర్‌ఎస్ ఫైర్‌ఫోను చించేసిన కాంగ్రెస్

అయినా కేసీఆర్‌పై చెరగని అభిమానం

లో వైదా వాహనం అతిథిగంతో మరో వాహనాన్ని డిక్లార్ చేశారు. వైదా వాహనం ముందుభాగం పాక్షికంగా దగ్ధం అయింది. ఎదుటి వాహనం సైతం దుర్ఘాతమే అయింది. దీంతో సదరు వాహనం వ్యక్తులు వైదా సిబ్బందిని నిలదీశారు.

అభిమానాన్ని చెరపలేరు..

గోడలపై పోస్టర్లు చించేయగలరేమో.. కానీ గుండెల్లో కేసీఆర్‌పై అభిమానాన్ని చెరపలేరంటూ నిజజ్ఞుల సోషల్ మీడియా వేదికగా ఫైర్ అయ్యారు. ప్రజాస్వామ్యంలో కనీసం ఫైర్స్ వెలుగునే స్వచ్ఛ లేకపోవడం బాధాకరం. ఇదీనా ప్రజాపాలన. తెలంగాణ ప్రజల గుండెల్లో

చెదరని సంతకమే కేసీఆర్ అంటూ..సాయిరామ్ అనే నెటిజన్ తన అభిప్రాయం పంచుకున్నాడు. బీఆర్‌ఎస్ సభ పేరు వింటేనే కాంగ్రెస్ సర్కార్‌లో వణుకు పడు తున్నదని మరో నెటిజన్ ప్రకాష్ పేర్కొన్నారు. అభిమానులు జెండాలు కట్టుకుంటే వాటిని తెల్లారేపర్యేనా ఉంచకుండా చించేసి ఏమీ అనేది సాధించారని దివ్య అనే నెటిజన్ ప్రశ్నించారు.

